

## नाता खोज्दै नदीहरु

-नर बहादुर लिम्बू “तेह्रथुमे”



संकल्पसंगै उम्पिएर  
सुदूर लक्ष्यसंगै लहसिएर  
उ केवल ओरालो बगछ  
दक्षिणतिर उर्लन्छ,  
मात्र नामको स्वतन्त्रता  
मात्र आभासको निर्वन्धता  
छातीमा च्यापि  
धड्ग-धड्गीका बुढा बकैनाकारुखहरु  
जरैबाट उखेल्दै  
भड्गालै पिछे अड्गालो थपेर  
खोल्सा र कुलेसाहरुलाई  
स्नेहको चुम्मन बाँड्दै  
मथिडगलहरु सोहोरेर  
कलुशिसताहरुको डडगुर उधिन्दै  
उ आत्मियता खोज्दैछ,  
उ आफ्नो हराएको नाता पैल्याउँदैछ ।

सिमित स्वतन्त्रतामा बाँच वाध्य उ  
उकालो बग्ने उस्ताई अधिकार छैन  
वक्रता उबाट पहिलै खोसिएकोछ  
उ केवल सीधा हिँड्छ  
उ केवल सोझो बगछ  
त्यसैले त  
उ मान्छे भन्दा सिधा छ  
मान्छे भन्दा विल्कुल सिधा

कसैको बिगार नगर्ने सादा छ  
उसको प्रण  
नाता पैल्याउनु हो  
वंशावलीको तखता थप्नु हो  
उ नदी हो नदी ॥

मान्छे जस्तो उ स्वाथि छैन  
मान्छेले जस्तो  
नाता भत्काउदैन  
निर्जन्तामा होस् वा शहरमा  
भुपडीमा हो वा महलमा  
पछैटेपनको मरुभूमीमा होस्  
वा  
वैभवशाली आलिसान देशका गोलार्धहरुमा  
उ नाता चिन्छ  
कुटुम्ब बुज्छ  
मान्छे जस्तो  
आफन्तको आगमनमा  
नाक खुम्च्याउदैन  
दैलोमा भोटे कुकुर बाँधी  
ढोका थुन्दैन ॥॥